

ಬೆಳಗಾವಿ ಮಹಾನಗರದಲ್ಲಿ ಮನೆ ಕಂದಾಯ ವಿಧಿಸುವುದು

೧೯೯೭. ಶ್ರೀ ಶಿವಾನಂದ ಹೆಚ್. ಕೌಜಲಗಿ (ಬೈಲಹೊಂಗಲ).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ನಗರಾಭಿವೃದ್ಧಿ ಮತ್ತು ಕಾನೂನು ಹಾಗೂ ಸಂಸದೀಯ ವ್ಯವಹಾರ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೇ ?

(ಅ) ಬೆಳಗಾವಿ ಮಹಾ ನಗರಸಭೆಯ ಸರಹದ್ದಿನಲ್ಲಿ ೫,೦೦೦ ಮನೆಗಳಿಗೆ ಕರ (ಮನೆ ಕಂದಾಯ) ವಿಧಿಸದಿರುವುದು ನಿಜವೇ,

(ಆ) ಸರಿಯಾಗಿ ಕರ ವಿಧಿಸಿದ್ದಲ್ಲಿ ನಗರಪಾಲಿಕೆಗೆ ಈಗಿನ ಕರ ಬೇಡಿಕೆಯಾದ ೪೦ ಲಕ್ಷ ರೂಪಾಯಿಗಳ ಬದಲು ೧೫೦ ಲಕ್ಷ ರೂಪಾಯಿಗಳು ಬರುವುದು, ನಿಜವೇ,

(ಇ) ಹಾಗಿದ್ದರೆ, ಸರಿಯಾದ ಕರ ವಿಧಿಸದ ನೌಕರರ ಮೇಲೆ ಏನು ಕ್ರಮ ಕೈಗೊಳ್ಳಲಾಗುವುದು.

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ ಮತ್ತು ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—

(ಅ) ನಿಜವಲ್ಲ

(ಆ) ಮತ್ತು (ಇ) ಕಂಡಿಕೆ (ಅ)ಗೆ ಕೊಟ್ಟ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಗದಗ — ಬೆಟಗೇರಿ ನಗರಗಳಿಗೆ ನೀರು ಸರಬರಾಜು ಮಾಡುವ ಬಗ್ಗೆ

೧೯೫೦. ಶ್ರೀ ಕೆ. ಎಚ್. ಪಾಟೀಲ್ (ಗದಗ್).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ನಗರಾಭಿವೃದ್ಧಿ ಸಚಿವರು ದಯವಿಟ್ಟು ಉತ್ತರಿಸುವರೇ ?

(ಅ) ಗದಗ-ಬೆಟಗೇರಿ ನಗರಗಳಿಗೆ ತುಂಗಭದ್ರಾ ನದಿಯಿಂದ ನೀರು ಸರಬರಾಜು ಮಾಡುವ ಯೋಜನೆಯ ರೀಸರ್ವಿಂಗ್ ಸ್ಕೀಮ್ ಎಂದು ಮುಗಿಯಿತು.

(ಆ) ನಗರದಲ್ಲಿ ವಿತರಣಾ ಕೊಳವೆಗಳನ್ನು ಹಾಕುವ ಕೆಲಸವೂ ಮುಗಿದಿರುವುದು ನಿಜವೇ, ಹಾಗಿದ್ದಲ್ಲಿ ಎಂದೆ ಮುಗಿಯಿತು.

(ಇ) ಗದಗ-ಬೆಟಗೇರಿ ನೀರು ಸರಬರಾಜು ಯೋಜನೆಯು ಯಾವ ಹಂತದಲ್ಲಿದೆ. ಈ ವರ್ಷ ಈ ಯೋಜನೆಗಾಗಿ ಎಷ್ಟು ಹಣ ಬಿಡುಗಡೆಯಾಗಿದೆ.

ಈ ಯೋಜನೆಯನ್ನು ಎಷ್ಟು ಕಾಲಾವಧಿಯಲ್ಲಿ ಮುಗಿಸಲು ಉದ್ದೇಶಿಸಲಾಗಿದೆ.

ಉ) ಯೋಜನೆಯ ವಿವರಗಳು ಮತ್ತು ಬೇಕಾಗುವ ಹಣ.

ಊ) ಕೊಳವೆಗಳನ್ನು ಸಪ್ಲೈ ಮಾಡಲು ಗುತ್ತಿಗೆ ಈಗಾಗಲೇ ನಿಗದಿಯಾಗಿದೆಯೇ ? ಹಾಗಿದ್ದಲ್ಲಿ ಎಂದೆ ?

ಶ್ರೀ ಎ. ಲಕ್ಷ್ಮೀಸಾಗರ್.—(ನಗರಾಭಿವೃದ್ಧಿ ಮತ್ತು ಕಾನೂನು ಮಂತ್ರಿಗಳು)

(ಅ) ಕೊಡ್ಲೆಹಳ್ಳಿ ಬಳಿ ಯೋಜನೆಯ ಇನ್ ಟೇಕ್‌ವೆಲ್ ಮತ್ತು ಜಾಕ್‌ವೆಲ್ (ಪಂಪ್ ಹೌಸ್ ಬಿಟ್ಟು) ೧೯೭೪ರಲ್ಲಿ ಮುಗಿಯಿತು.

(ಆ) ಹೌದು

೧೯೭೨ರಲ್ಲೇ ಮುಗಿದಿದೆ

(ಇ) ಯೋಜನೆಯ ಕಾರ್ಯಗಳನ್ನು ಕಾರ್ಯಗತಗೊಳಿಸಲು ಕ್ರಮ ಕೈಗೊಳ್ಳಲಾಗಿದೆ. ಈ ವರ್ಷ ಈ ಯೋಜನೆಗಾಗಿ ೧೫೦.೦೦ ಲಕ್ಷ ರೂ. ಜೀವ ವಿಮಾ ಸಂಸ್ಥೆಯಿಂದ ಬಿಡುಗಡೆಯಾಗಿದೆ.

(ಉ) ಇನ್ನೂ ನಾಲ್ಕು ವರ್ಷಗಳಲ್ಲಿ ಅಂದರೆ ೧೯೮೯ರಲ್ಲಿ ಯೋಜನೆಯನ್ನು ಮುಗಿಸಲು ಉದ್ದೇಶಿಸಲಾಗಿದೆ.